

رام پراساد بیکل - اشفاق اللہ خان

(ہندو - مسلم اتحاد و یکجہتی کی زندہ مثال)



مترجم : ابوالفوزان

مولف : سید نصیر احمد

رام پر اساذ بسمل۔ اشفاق اللہ خان (ہندو۔ مسلم اتحاد و یکجہتی کی زندہ مثال)

مولف

سید نصیر احمد

مترجم

ابوالفوزان

ایم۔ اے (اسلامیات) ایم۔ اے (اردو)

جملہ حقوق بحق ناشر محفوظ ہیں

سلسلہ اشاعت نمبر: 15

کتاب کا نام	:	رام پراساد بسمل - اشفاق اللہ خان
مؤلف	:	سید نصیر احمد
مترجم	:	ابوالفوزان
سن اشاعت	:	نومبر 2017ء
صفحات	:	32
قیمت	:	30/- روپے
طباعت و کمپوزنگ	:	سہیل گرافکس، سعید آباد، حیدر آباد
		Ph: 9246161020

ناشر

Azad House of Publications

H.No. C2, Sriram's Arcade, Amaravati Road.

Undavalli - 522501, Guntur District (A.P)

Cell: 9440241727

ہماری بات

جنگِ آزادی ہند میں آگ کے شعلوں کے طور پر بیان کئے جانے والے پنڈت رام پرساد اور اشفاق اللہ خان دو جگہری دوست تھے۔ یہ دونوں ہی ریاست اتر پردیش کے شہر شاہان پور میں پیدا ہوئے اور وہیں کے مقامی اسکول ابی رچ مشن ہائی اسکول (Abbi Rich Mission High School) میں تعلیم حاصل کی۔ بچپن ہی سے انگریز مخالف جذبات رکھنے والے یہ دوست بطور طلبہ قومی تحریک میں حصہ لیا کرتے تھے۔ 1922 فروری 9 کو ریاست اتر پردیش کے چوراچوری کے مقام پر مشتعل عوام نے وہاں کے پولیس اسٹیشن کو نظر آتش کر دیا۔ اس حادثہ کے پیش نظر مہاتما گاندھی نے اپنی سنیہ گرہ تحریک کو واپس لے لیا۔ اس فیصلے سے ناراض رام پرساد بسمل، اور اشفاق اللہ خان جیسے نوجوانوں نے مسلح جد جہد کا راستہ اختیار کیا۔ اسی سلسلے کی کڑی کے طور پر رام پرساد بسمل کے ذریعہ تشکیل دی گئی۔ ”ہندوستان ریپبلک اسوسی ایشن“ میں اشفاق اللہ خان شامل ہو گئے۔ اس انقلابی دستے کے ذریعہ انجام دی گئی کئی کارروائیوں میں اشفاق نے بھرپور حصہ لیا۔

1925ء اگست 9 کو ”ہندوستان ریپبلک اسوسی ایشن“ کے ذریعہ کاکوری ریل واقعہ انجام دیا جاتا ہے جس سے انگریز حکومت تھرا جاتی ہے۔ اس واقعہ میں رام پرساد بسمل کی قیادت میں اشفاق اللہ خان اور دیگر ۸ انقلابی اہم کردار ادا کرتے ہیں۔ اس واقعہ

کے بعد انگریز حکومت انقلابیوں پر ٹوٹ پڑی، بہت سوں کو گرفتار کیا اور ان پر مقدمہ دائر کر دیا۔ اس مقدمہ میں بھل اشفاق کے ساتھ ساتھ راجندر لہری، ٹھا کر روشن سنگھ کو انگریز عدالت پھانسی کی سزا سنائی ہے۔

رام پراساد بھل ایک چکے آریہ سماجی تھے جبکہ اشفاق اللہ خان ایک مخلص مسلمان تھے۔ مادر وطن کو آزاد کروانے کے مقصد سے اپنے آپ کو وقف کرنے والے ان دو مختلف مذاہب کے نوجوانوں کے درمیان انکے مذہبی خیالات اور عقیدے کوئی رکاوٹ نہیں بن سکے۔ ان دنوں بھل اشفاق ہندو مسلم اتحاد و یکجہتی کی بے مثال نظیر بن کر ابھرے۔ ایک دوسرے کے لیے جان کی قربانی تک کے لیے تیار رہنے والے یہ دونو جوان اس زمانے کے دوستوں اور انقلابیوں کے لیے قابل تقلید نمونہ بن گئے۔ ہندوستان کی تحریک آزادی کی تاریخ میں جذبہ حب الوطنی کو ابھارنے والے واقعہ کے طور پر دیکھے جانے والا کاکوری ریل واقعہ کے سارے جرم کو اپنے سر لیکر رام پراساد بھل کو پھانسی سے بچانے کی اشفاق اللہ خان نے کوشش کی۔ ان دونو جوانوں نے مشترکہ طور پر آواز دی کہ مادر وطن کی آزادی کے لیے تمام کو متحد ہو جانا چاہیے۔ ۱۹۲۷ دسمبر ۱۹ تاریخ کو جبکہ پھانسی پر چڑھایا جانا طے تھا تو ۱۶ دسمبر کو ان دونوں جگری دوستوں نے مادر وطن کی آزادی کے لیے مذہب قوم ذات اور علاقوں کی امتیازات کو پرے رکھتے ہوئے تمام ہندوستانیوں کو آزادی کے لیے آگے بڑھنے کی صدا لگاتے ہوئے مادر وطن کے یہ سپوت رام پراساد بھل اور اشفاق اللہ خان ہمیشہ کے لیے امر ہو گئے۔

آج ہمارے ملک میں نظر آنے والے، رواداری غیر رواداری کے جھگڑے، ان جھگڑوں سے ابھر کر آنے والا کشیدہ ماحول ہمارے لئے ہرگز خوش آئند نہیں ہو سکتا۔ اس کے نتیجے میں ہمارے ملک کے اہم سماجی دھڑوں کے درمیان دوریاں پیدا ہو کر اس کے نتیجے میں ناخوشگوار ماحول کے پیدا ہونے کے امکانات نظر آ رہے ہیں۔ یہ پریشان کن اور

غیر روادار نہ حالات ان امر مجاہدین کے خوابوں اور خواہشات کے بالکل برخلاف ہیں۔ مادر وطن کی آزادی چاہتے ہوئے وطن عزیز کے سنہرے مستقبل کی خواہش رکھتے ہوئے انہوں نے پھانسی کی رسی کو پھولوں کا ہار سمجھ کر اپنے گردنوں میں ڈال لیا تھا۔ ہمارے آج کے یہ حالات ان کی تمناؤں کے عین خلاف ہیں۔

ان زہریلے اور تباکن حالات سے ہمیں اپنے آپ کو نکالنا ہوگا۔ اس وقت ہمیں گھیرے ہوئے ان مختلف قسم کے سماجی معاشی اور سیاسی تباہ کن حالات سے ہمیں اپنے آپ کو آزاد کراتے ہوئے شاندار اور قابل فخر ہندوستان کی تعمیر جدید کی طرف قدم بڑھانا ہو تو ہمیں اس زمانے کے مجاہدین کی قربانیوں، ان کے بے لوث جذبات کو اپنے لئے نمونہ بنانا ہوگا۔ ان جیالے اور نڈر سپوتوں کے خواہشات کے مطابق ہمیں متحد ہو کر کھڑے ہونا پڑے گا۔ علاقہ مذہب ذات اور قوم کی تفریقات سے اوپر اٹھ کر ہمیں آگے بڑھنا ہوگا۔ اس ڈگر پر آگے بڑھنے کے لیے درکار خواہش اور ہمت کے فراہم کرنے کے جذبے سے ہی یہ بسمل اشفاق نامی کتابچہ مرتب کیا گیا۔

ہمارے ان جذبات و احساسات کے مطابق ہی قابل فخر شہیدوں پنڈت رام پراساد بسمل۔ اشفاق اللہ خان کے اتحاد و یکجہتی پر مبنی خیالات کو مشہور مورخ سید نصیر احمد نے کتابی شکل دی۔ یہ کتابچہ مخلص معاونین کے مالی تعاون سے پہلے بسمل اشفاق کے نام سے 2015 میں تلگو میں شائع کیا گیا۔ بسمل اشفاق کے یوم شہادت یعنی 19 دسمبر کے موقع پر اس کتابچہ کی دونوں تلگو ریاستوں آندھرا پردیش اور تلنگانہ کے تقریباً 55 مقامات پر ایک ساتھ رونمائی ہوئی۔ ایک کتاب کا ایک ہی دن میں (55) مقامات پر رونمائی ہونا تلگو ادبی تاریخ میں ایک تاریخی اور یادگار واقعہ بن گیا۔ اس کے بعد مواد کے لحاظ سے بھی یہ کتاب مفکرین اور عوام سے خراج تحسین حاصل کر چکی ہے۔

اس کتابچہ کو اردو ہندی اور انگریزی زبانوں میں بھی شائع کرنے کی قارئین کے

اصرار پر اس سمت میں کام شروع کیا گیا۔ اس سے پہلے بھی ”تحریک آزادی ہند اور آندھرا پردیش کے مسلمان“ نامی کتاب کی اشاعت کے سلسلے میں اخلاقی اور مالی مدد فراہم کرنے والے اہم سماجی کارکن محترم جناب شیخ باشا محی الدین صاحب اور ان کے مخلص بھائی جناب شیخ مستان باشا (صدام باشا) صاحب کے ساتھ مل کر ”بسل اشفاق“ نامی تلگو کتابچہ کو ”رام پراساڈ بسل - اشفاق اللہ خان“ کے نام سے اردو میں شائع کروانے دست تعاون دراز کرتے ہوئے آگے آئے۔

اس تلگو کتاب کو اردو کا جامہ پہنانے کی ذمہ داری کو اہم مورخ متعدد کتابوں کے مصنف و مترجم ہمہ لسانی ماہر جناب ابو الفوزان صاحب (کریم نگر - تلنگانہ) نے نہ صرف یہ کہ قبول کیا بلکہ بڑی سرعت سے اس کام کو تکمیل تک پہنچا کر ہمارے حوالے کر دیا۔ جس کے لیے ہم تہہ دل سے ان کا شکریہ ادا کرتے ہیں۔ اس طرح ہر جہت سے مکمل اور بھرپور تعاون حاصل ہونے کی وجہ سے ہی ہم ”رام پراساڈ بسل - اشفاق اللہ خان“ نامی اس اردو کتاب کو مقررہ وقت میں مکمل کر کے قارئین کی نظر کر سکے۔ ہماری اس کوشش میں مالی مادی اخلاقی تعاون کرنے والے مخلصین اور تمام دوست و احباب کا ہم تہہ دل سے شکریہ ادا کرتے ہیں۔

ناشر

آزاد ہاؤز آف پبلی کیشن

رام پر اساذ سکل - اشفاق اللہ خان (ہندو - مسلم اتحاد و یکجہتی کی زندہ مثال)

تحریک آزادی ہند میں دورِ آتشیں کے طور پر بیان کئے جانے والے انقلابی زمانے میں مادرِ وطن کی آزادی کے لیے کی جانے والی انقلابی جدوجہد میں نمایاں اور دلیر کارنامہ انجام دینے والے رام پر اساذ سکل اور اشفاق اللہ خان کے درمیان قائم ہونے والی دوستی بے مثال قربانیوں سے پر تھی۔ یہ بے مثال قربت اس زمانے کے لیے بھی اور آج کے لیے بھی قابلِ تقلید ہے۔

پہلی جنگ آزادی کے وقت سے ہی مجاہدین کو پیدا کرنے والی سرزمین اتر پردیش کے شہر شاہان پور میں بتاریخ ۲۲ اکتوبر ۱۹۰۰ء کو ایک تعلیم یافتہ خوشحال زمیندار گھرانے میں اشفاق اللہ خان پیدا ہوئے۔ انکی والدہ کا نام مظہر النساء بیگم اور والد ماجد کا نام شفیق اللہ خان تھا۔ اشفاق اللہ خان بچپن ہی میں تحریک آزادی سے متاثر ہو گئے تھے۔ اسی سلسلے کی کڑی کے طور پر آل انڈیا قومی کانگریس کے پرچم تلے ہونے والے مختلف پروگراموں میں وہ بچپن ہی سے حصہ لینے لگے۔ اس کے بعد ان کے اپنے گاؤں کے ابا رچ مشن ہائی اسکول میں پڑھتے وقت وہاں جو واقعات گذرے اور وہاں کے طلباء سے قائم ہونے والے تعلقات، اس کے علاوہ ادھر قومی سطح پر رونما ہونے والے جدید تغیرات،

مقامی حالات میں آنیوالی تبدیلیاں۔ یہ تمام عوامل ملکر اشفاق اللہ خان کو انقلابی راستے پر ڈال دئے۔

پنڈت رام پرساد بسمل ۱۱ جون ۱۸۹۷ء کو شاہ جہان پور کے ایک روایتی براہمن خاندان میں پیدا ہوئے ان کی والدہ کا نام مولامتی اور والد ماجد کا نام مرلی دھر تھا۔ بسمل بچپن ہی سے آریہ سماج کی سرگرمیوں میں دلچسپی لینے لگے۔ اردو ہندی اور انگریزی زبانوں میں اچھی مہارت رکھنے والے بسمل شاعری بھی کرنے لگے۔ بسمل تخلص رکھتے تھے۔ انھوں نے کئی کتابیں بھی شائع کروائیں۔ انگریزوں کے ذریعہ ہندوستانی عوام پر ڈھائے جانے والے مظالم سے متنفر ہو کر رام پرساد بسمل قومی تحریک میں شامل ہو گئے۔ قومی تحریک میں کام کرتے وقت پیش آنے والے بہت سے واقعات انکے ذریعہ حاصل ہونے والے تجربات کی روشنی میں وہ اس نتیجے پر پہنچے کہ مسلح جدوجہد (یعنی عسکری طاقت) ہی سے غیر ملکی حکمرانوں کو ملک سے نکال سکتے ہیں۔ اس زمانے کے اہم انقلابیوں سے ملکر ”ہندوستان ریپبلک اسوسی ایشن“ نامی تنظیم قائم کر کے مسلح جدوجہد شروع کی۔

جس اسکول (Abbie Rich Mission High School) میں اشفاق پڑھ رہے تھے اسی اسکول میں رام پرساد بسمل بھی زیر تعلیم تھے۔ اشفاق اللہ خان کے بڑے بھائی ریاست اللہ خان اور رام پرساد بسمل دونوں ایک ہی ابی رچ مشن اسکول میں پڑھنے کی وجہ سے آپس میں اچھے دوست بھی تھے۔ ایک مرتبہ شاہ جہاں پور سے قریب ”قنوت“ دریا کے کنارے ریت کے ٹیلوں پر ایک میٹنگ ہوئی۔ یہ معلوم ہونے پر کہ رام پرساد بسمل اس میٹنگ میں شرکت کرنے والے ہیں۔ اشفاق بھی اس مجلس میں شریک ہوئے۔ اس میٹنگ میں رام پرساد بسمل نے تقریر کرتے ہوئے کہا کہ مادر وطن کی آزادی کے لیے وہ ہر قسم کی قربانی کے لیے تیار ہیں، اور اس کے ساتھ انہوں نے یہ اپیل بھی کی کہ مادر وطن کو آزاد کرانے کے لیے تمام نوجوانوں کو تیار ہو جانا چاہیے۔ یہ تقریر اشفاق کے دل

کو بھاگئی۔ اسی وقت اشفاق نے رام پر اساذبسل کی قیادت میں چلنے والی اس انقلابی تحریک میں شامل ہونے کا ارادہ کر لیا۔

اسوقت سے اشفاق رام پر اساذبسل سے ملنے کی کوشش شروع کر دی۔ اپنی ان کوششوں میں وہ کئی مرتبہ ناکام بھی ہوئے۔

اس بات کو خود رام پر اساذبسل نے اپنی خودنوشت سوانح حیات میں اس طرح بیان کیا ہے۔ ”مجھے اچھی طرح یاد ہے۔ شہنشاہ کے اعلان معافی کے بعد جب دوبارہ میں شاہ جہاں پور آیا تو تم نے پہلے تو مجھ سے اسکول میں ملاقات کی۔ تمہارے دل میں مجھ سے ملنے کی شدید خواہش تھی۔ لیکن میں پوری سازش کے سلسلے میں تم مجھ سے کچھ بات کرنا چاہتے تھے۔ اسکول میں پڑھنے والے ایک مسلم طالب علم کی زبان سے ایسی باتیں سن کر پہلے تو میں شک میں پڑ گیا۔ اس لیے تمہارے سوالات کے انتہائی لاپرواہی سے جوابات دئے۔ جس کی وجہ سے تمہیں اس وقت انتہائی تکلیف پہنچی۔ تمہارے دل کی جو کیفیات تھیں ان کو میں تمہارے چہرے کے اتار چڑاؤ سے صاف محسوس کر رہا تھا۔ (بسل کی خودنوشت سوانح حیات (ہندی ماخذ) شری رام پر اساذبسل، تلگو ترجمہ۔ شری انگوا ملی کار جنا شرما، مارکسٹ ادھیہ یناویدیکہ۔ حیدرآباد۔ ۱۹۸۹ء، صفحہ ۱۰۵)

اشفاق کو رام پر اساذبسل کے انقلابی دستے میں شامل نہیں کیا گیا۔ اشفاق کے خلوص ایمانداری اور لگاؤ کو ابتدائی مراحل میں رام پر اساذبسل نے شک کی نظر سے دیکھا۔ اس سبب سے وہ ہمیشہ اشفاق کے تئیں بے اعتنائی اور لاپرواہی سے پیش آتے رہے۔ ان شکوک و شبہات اور بے عزتی کی پرواہ کئے بغیر اشفاق اپنی کوشش میں لگے رہے۔ اس کا ذکر کرتے ہوئے بسل لکھتے ہیں کہ: ”لیکن اس کے باوجود تم نے اپنی کوششیں ترک نہیں کیں۔ اور مضبوطی سے اپنے موقف پر جمے رہے۔ آخر کسی نہ کسی طرح موقعہ پا کر لکھنو کانگریس میں مجھ سے بات کر ہی لی۔“ (بسل کی خودنوشت سوانح حیات، صفحہ ۱۰۵)

لیکن اشفاق اللہ خان مایوس نہ ہو کر اپنی کوششیں جاری رکھیں، آخر کار رام پر اساد بسمل کو اشفاق کے خلوص کے سامنے جھکنا ہی پڑا۔ اس واقعہ کا ذکر کرتے ہوئے رام پر اساد نے لکھا: ”اپنے دوستوں سے سفارش کروا کر تم نے مجھے مطمئن کرنے کی کوشش کی۔ آخر کار تم ہی جیت گئے۔ اپنی کوششوں کی بدولت تم نے میرے دل میں اپنا مقام بنالیا۔ مزید اس کے جب یہ معلوم ہوا کہ تمہارے بڑے بھائی اردو مڈل اسکول میں میرے ہم جماعت اور دوست تھے تو مجھے بے انتہاء خوشی و مسرت ہوئی“ (بسمل کی خودنوشت سوانح حیات، صفحہ: ۱۰۵) اس طرح اس انقلابی دستے میں اشفاق کو ممبر شب ملنے کی وجہ سے رام پر اساد بسمل اور اشفاق اللہ خان کی دوستی پروان چڑھنے لگی۔

۱۹۲۱ء کو احمد آباد میں منعقدہ آل انڈیا کانگریس کے اجلاسوں میں رام پر اساد بسمل اشفاق اللہ خان نے چند دوستوں کے ساتھ شرکت کی۔ اس اجلاس میں مولانا حسرت موہانی نے مکمل آزادی کی تجویز پیش کی۔ اس تجویز کی مکمل اور جوں کی توں تائید کرنے کے لیے شرکائے اجلاس کو مخاطب کرتے ہوئے مولانا نے جو تقریر کی وہ شرکائے اجلاس کو مسحور کر لیا۔ اس سلسلے میں اشفاق اللہ خان رام پر اساد بسمل اور انکے ساتھیوں نے مولانا حسرت موہانی کی بھرپور تائید کی۔ اس تجویز کی مہاتما گاندھی نے سخت مخالفت کرنے کی وجہ سے اس دن یہ تجویز ریزلیوشن کی شکل اختیار نہ کر سکی۔

اس طرح اشفاق بسمل ملکر انڈین نیشنل کانگریس کے اجلاسوں اور کانفرنسوں میں شرکت کرنے لگے۔ اس کے علاوہ بسمل کی قیادت میں ”ہندوستان ریپبلک اسوسی ایشن“ کے ذریعہ انجام پانے والی کئی دیرانہ انقلابی حملوں میں اشفاق نے حصہ لیا۔ ”ملکی عوام کو تکلیف پہنچانے والی ایسی دیرانہ کاروائیوں کی وجہ سے نہ صرف یہ کہ کوئی فائدہ نہیں ہوگا بلکہ الٹا ہم عوامی تائید سے محروم ہو جائیں گے“۔ جیسے خیالات رکھنے والے اشفاق نے ان کاروائیوں پر اپنی ناراضگی ظاہر کی۔ لیکن اسکے باوجود جمہوری انداز میں انقلابی دستے

کے ایک رکن کی حیثیت سے انقلابی دستے کے فیصلے کو قبول کرتے ہوئے دستے کے ذریعہ روبہ عمل لائے جانے والی تمام سرگرمیوں میں پھر پور حصہ لیا کرتے تھے۔

اشفاق مذہب اسلام کے پیروکار تھے۔ جبکہ بسمل آریہ سماجی تھے۔ ہندو دھرم سے نکل کر دوسرے دھرموں کو قبول کرنے والوں کی شدھی کر کے انہیں پھر سے ہندو دھرم میں واپس لانے کی سرگرمیوں میں رغبت سے حصہ لینے والی شخصیت تھے رام پراساد بسمل۔ مذاہب کے نقطہ نظر سے اشفاق اور بسمل کی راہیں جدا ہونے کے باوجود برٹش حکمرانی سے مادر وطن کو آزاد کروانے کی مشترکہ اور شدید آرزو نے ان دونوں کو ایک ہی راہ پر ڈال دیا۔ اس طرح قائم ہونے والی ان دونوں کی دوستی تحریک آزادی ہند کی تاریخ میں ایک بے مثال نظیر بن کر چمک رہی ہے۔ اس وقت بھی اور آج کے لیے بھی یہ دوستی ایک قابل تقلید نمونہ کے طور پر یادگار بن چکی ہے۔

یہ دوستی اس زمانے میں کس طرح ایک ہل چل پیدا کر چکی تھی، ان مجاہدین آزادی کے تعلق سے انکے عزیز واقارب کیا کہتے تھے اس کا ذکر کرتے ہوئے اپنی خودنوشت میں بسمل یوں لکھتے ہیں:

”ایک خالص آریہ سماجی میں اور ایک مسلمان میں یہ دوستی کیسے قائم ہوئی؟ یہ دیکھ کر لوگ دنگ رہ جاتے۔ میں مسلمانوں کو (پھر سے ہندو بناتے ہوئے) شدھی کرتا رہتا تھا۔ آریہ سماج کی مندر ہی میں میرا قیام تھا۔ لیکن تم نے ان تمام چیزوں کی ذرہ برابر پرواہ نہیں کی۔ میرے بعض دوست محض اس لئے کہ تم مسلمان ہو حقارت کی نظر سے تمہیں دیکھتے تھے۔ لیکن تم مضبوط ارادہ سے جبرے مجھ سے ملاقات کے لیے تم اکثر آریہ سماج کی مندر آتے جاتے رہتے، ہندوؤں اور مسلمانوں میں جب فسادات ہوتے تو تمہارے محلے کے اکثر لوگ تمہارے منہ پر ہی تمہیں لعن طعن کرتے۔ لیکن تم کبھی بھی ان کے خیالات سے متفق نہ ہو سکے۔“ (بسمل کی خودنوشت سوانح حیات، صفحہ: ۱۰۵)

آریہ سماج سے تعلق رکھنے والے رام پر اساذ بسل سے دوستی منقطع کرنے اشفاق کے گھر والے دوست احباب ان پر کافی دباؤ ڈالتے رہے۔ لیکن اشفاق بسل کی دوستی سے کنارہ کش نہیں ہوئے۔ وہ ہر دن بسل سے ملتے۔ زیادہ سے زیادہ وقت ان کے ساتھ گزارتے۔ وطن عزیز کی آزادی ہی ان دو بہادروں کی دوستی کا مرکزی نکتہ تھی۔ اس چیز کو اقرباء اور دوست احباب سمجھ ہی نہ سکے۔ اس دوستی کا اصل مدعا نہ جاننے کی وجہ سے اشفاق کے گھر والے اور زیادہ تشویش میں مبتلا ہو گئے۔ وہ ڈر رہے تھے کہ کہیں اشفاق اپنا مذہب چھوڑ کر شذھی ہو کر ہندوؤں میں نہ مل جائے۔ اسی لئے بسل کی دوستی ترک کرنے پر وہ زور دیتے رہے۔ ایک بار ناسازی صحت کی بنا پر اشفاق پر غشی طاری ہو گئی۔ لیکن ایسی حالت میں بھی ہر دن مل کر تبادلہ خیال کرنے والے اپنے خاص دوست رام پر اساذ بسل کو پکارنے لگے۔ بار بار رام پر اساذ بسل کو ”رام رام“ کہہ کر پکارنے سے ان کے گھر والوں میں تشویش کی لہر دوڑ گئی۔

اس واقعہ کو رام پر اساذ بسل نے اس طرح بیان کیا: ”تمہارے محلے میں لوگ علی الاعلان تمہاری مذمت کرتے۔ یہاں تک کہ تمہیں کافر کہہ کر پکارتے۔ لیکن تم نے کبھی بھی ان کے خیالات سے اتفاق نہیں کیا۔ مجھ سے تمہیں بے انتہاء لگاؤ تھا۔ تم نے کبھی بھی مجھے اپنے پورے نام سے نہیں پکارا، تم ہمیشہ مجھے رام کہہ کر ہی مخاطب کرتے رہتے۔ ایک مرتبہ تم دل کی دھڑکن تیز (Palpitation of heart) ہو جانے کی وجہ سے بے ہوش ہو گئے، اس وقت تمہاری زبان سے بار بار ”رام رام“ کے الفاظ ہی نکل رہے تھے۔ اس کے سبب تمہارے ارد گرد جمع ہونے والے تمہارے بھائی اور دیگر اقرباء حیران رہ گئے کہ یہ کیا بات ہے کہ تمہاری زبان سے رام رام کے الفاظ نکل رہے ہیں۔ اس پر ان لوگوں نے تمہیں ’اللہ اللہ‘ کہنے کی تلقین کرتے رہے۔ لیکن تم نے رام رام کہنا بند نہیں کیا۔ لیکن اسی عرصے میں اس رام نام کے راز سے واقف ایک دوست کا وہاں آنا ہوا اور اس

نے فوری مجھے وہاں طلب کر لیا۔ مجھ سے ملنے کے بعد ہی تمہیں افاقہ ہوا۔ اس کے بعد ہی وہاں موجود لوگوں کو پتہ چل گیا کہ اس ”رام نام“ کے ورد میں چھپا ہوا راز کیا تھا؟“ (بسل کی خودنوشت سوانح حیات، صفحہ: ۱۰۶)

رام پر اساذ بسل نے کبھی بھی اپنے مذہبی خیالات سے اشفاق کو متاثر کرنے کی کوشش نہیں کی۔ اس سلسلے میں وہ وسیع النظر اور راست باز تھے۔ اشفاق کے گھروالے لکبرار ہے تھے کہ کہیں اشفاق بسل کے ذریعہ شدھی نہ ہو جائے۔ اس تشویش سے واقف ہونے کے بعد انہوں نے کہا ”تمہارے گھروالے تمہاری حرکات سے پریشانی میں مبتلا ہو گئے کہ کہیں تم اپنا مذہب چھوڑ کر شدھی ہو کر ہندو نہ بن جاؤ۔ لیکن حقیقت یہ ہے کہ تمہارا دل کبھی بھی اشد (نا پاک) تھا ہی نہیں۔ تو پھر یہ لوگ جان ہی نہ سکے کہ تم کس چیز کی شدھی کرا لیں گے۔ اس طرح تم نے جو ترقی حاصل کی اس نے میرا دل جیت لیا۔“ (بسل کی خودنوشت: ۱۰۶)

بسل نے اس طرح اشفاق کے مذہبی خیالات کو خراج تحسین پیش کیا۔ جہاں بسل ہوتے وہاں اشفاق ضرور ہوتے۔ ان دونوں جوانوں نے ایک مثالی دوستی کا مظاہرہ پیش کیا۔ ایک عظیم مقصد کی خاطر وجود میں آئیوالا یہ بندھن ذات، قوم، مذہب اور علاقہ کی تفریق سے بھی بلند ہوتا ہے۔ اس چیز کو ان دونوں نے اپنی دوستی کے ذریعہ ثابت کر دکھایا۔ مادر وطن کو غیر ملکی حکمرانوں کی غلامی سے آزاد کرانے شروع کردہ مسلح جدوجہد مذہب اور مذہبی روایات کی زنجیروں کو توڑ کر بھی حصول مقصد میں کامیاب ہو جاتی ہے۔ اس نظریہ کو ان دو ساتھیوں نے حقیقت واقعہ کے طور پر تاریخ میں درج کروا دیا۔

ان دو ساتھیوں کو ان کے اپنے مذہب والوں نے خارج از مذہب قرار دیکر ان کی مذمت کی۔ بسل کو ان کے اپنے ساتھیوں نے جو وارنگ دی تھی اس کا ذکر کرتے ہوئے وہ اس طرح رقمطراز ہیں:

”ہمارے احباب میں اکثر تمہارے بارے میں (اشفاق کے بارے میں) تذکرہ

ہوتے رہتا۔ (وہ کہتے تھے) تم بھروسہ کر رہے ہو۔ لیکن یاد رکھو تم دھوکہ کھا جاؤ گے، لیکن آخر کار تم ہی جیت گئے۔“ (بسل کی خودنوشت سوانح حیات، صفحہ: ۱۰۶)

اس طرح بسل نے خود ہی اعتراف کر لیا۔ ان دودوستوں کے ساتھیوں نے، گھروالوں نے چاہے کتنی ہی مذمت کی ہو لیکن ان دودوستوں کی یہ مثالی دوستی آخر تک برقرار رہی۔ اس کو بسل نے اس طرح ذکر کیا۔ ”ہم دونوں کے درمیان من و تو کا امتیاز مٹ گیا۔ اکثر ہم دونوں نے ایک ہی پلیٹ میں کھانا کھایا“ (بسل کی خودنوشت سوانح حیات، صفحہ: ۱۰۶)

مسلمانوں کے تعلق سے بسل جن غلط فہمیوں کا شکار تھے۔ اشفاق نے اپنے حسن عمل سے ان تمام غلط فہمیوں کو دور کر دیا۔ مادر وطن کی آزادی جب اہم نکتہ بن جاتی ہے تو چاہے وہ مسلمان ہو کہ ہندو ایک ہی طرح کے جذبات رکھتے ہیں۔ ایک ہی طرح کی قربانیوں کے لیے تیار رہتے ہیں۔ ان جذبات و احساسات اور قربانیوں کے لیے مذہب کبھی بھی رکاوٹ نہیں بن سکتا اور نہیں بننا چاہئے۔ اشفاق نے اپنے پختہ ارادے اور مسلسل عمل و کردار سے اس چیز کو ثابت کر دکھایا۔ ”آخر کار ہندوؤں اور مسلمانوں میں کچھ فرق ہے، جیسے خیالات میرے دل و دماغ سے دور ہونے لگے۔ تم مجھ پر بے پناہ اعتماد کرتے اور مجھ سے ٹوٹ کر محبت کرتے۔“ (بسل کی خودنوشت سوانح حیات، صفحہ: ۱۰۶)

آخر کار ایک سنا تن دھرم کے پریمی کو، آریہ سماج کے پنڈت رام پراساد بسل کو خود اشفاق کے بارے میں اس طرح کا اعتراف کرنا پڑا۔

مادر وطن کی خدمت کے لیے انقلابی تحریک کا حصہ بننے کے خواب دیکھنے والے اشفاق کو آخر کار ان خوابوں کو حقیقت کا روپ دینے کا راستہ نظر آیا تو وہ خوشی سے پھولے نہ سمائے۔ اور انہوں نے اعلان کیا: ”میں آزادی اور خود مختاری کا خواہشمند ہوں آزادی کے لیے اپنی جان کو بھی حقیر سمجھ کر اسے قربان کرنے میں ہمیشہ تیار ہوں۔ غلامی کا ہار

چاہے وہ کیسا ہی کیوں نہ ہو اسے پہننا، میں ہرگز پسند نہیں کروں گا۔“ اس طرح اشفاق اللہ خان نے رام پر اساد کے ساتھ مل کر انقلابی تحریک میں شامل ہو گئے۔

ابتداء میں رام پر اساد اشفاق کو دھتکارتے رہے۔ تحریک میں شامل کرنے سے انکار کرتے رہے۔ لیکن اشفاق کی سچائی، ان کی جا شاری، ان کی قربانی اور تحریک سے ان کی دلی وابستگی سے متاثر ہو کر آخر میں اشفاق سے اتنا ہی خوش ہو گئے۔ اشفاق کے کردار، ان کی سچائی خالص انقلابی خیالات کو خراج عقیدت پیش کرتے ہوئے رام پر اساد نے کہا: ”میرے خیالات کا رنگ تم پر بھی چڑ گیا۔ تم بھی ایک پختہ کار انقلابی بن گئے۔ اب اس کے بعد سے رات دن تمہاری ایک ہی دھن تھی، ایک ہی لگن تھی، اور مسلسل کوشش تھی کہ جس طرح بھی ممکن ہو مسلم نوجوانوں میں بھی انقلابی خیالات کو داخل کریں۔ وہ بھی انقلابی تحریک میں اپنا حصہ جٹائیں۔ اپنے عزیز واقارب میں جتنے بھی لوگ تھے ان تمام پر تم نے اپنے خیالات کا اثر ڈالنے کی کوشش کرتے رہے۔ میرے اور ساتھی اس بات پر ہمیشہ دنگ رہ جاتے کہ ایک مسلم نوجوان کو انقلابی تحریک کا ایک مشہور معروف کارکن بنانے میں میں نے کس طرح کامیابی حاصل کی۔ تم بہت وسیع النظر ہو۔ تمہارے خیالات عظیم ترین ہیں۔“ (بسل کی خودنوشت سوانح حیات، صفحہ ۱۰۷)

انقلابی تحریک کے ایک کارکن کی حیثیت سے اشفاق پر کتنی ہی مشکل ترین ذمہ داریاں ڈالی گئیں لیکن انہوں نے کبھی بھی انکار نہ کیا اور نہ ہی ان کو ادا کرنے میں ناکام ہوئے۔ ان کے شخصی خیالات خواہ کچھ ہی کیوں نہ ہوں لیکن انہوں نے ہمیشہ ہی تحریک کے متفقہ فیصلے کا احترام کیا۔ ایک بہترین تربیت یافتہ فوجی کی طرح انہوں نے اپنے تفویض کردہ فرائض کو بحسن و خوبی ادا کرتے رہے جس کے سبب وہ بسمل کے قریب ترین ہو گئے۔ اس نکتہ کو بیان کرتے ہوئے بسمل لکھتے ہیں۔ ”تم نے میرے تئیں جن اخلاق کا اور جس وفاداری کا مظاہرہ کیا وہ بے حد قابل تعریف ہے۔ تم نے کبھی بھی میری عدول

حکمی نہیں کی۔ ایک وفادار اور قابل بھروسہ کارکن کی طرح تم نے ہمیشہ ہی میرے احکام کی تعمیل کی۔ تمہارا دل بہت کشادہ ہے تمہارے خیالات اعلیٰ ترین ہیں۔“ (بسل کی خود نوشت سوانح حیات، صفحہ: ۱۰۷)

انقلابی تحریک پر اٹوٹ ایتقان رکھنے والے مضبوط ارادے کے مالک اشفاق جسمانی طور پر بھی بہت مضبوط اور طاقتور تھے۔ اشفاق کو تحریک میں شامل کرنے پر بعد میں بسل اس پر فخر محسوس کرتے تھے۔ اشفاق کو وہ ایک بہت بڑا بہادر گردانتے تھے۔ اس کا انہوں نے بڑے فخر سے اس طرح اعلان بھی کیا۔ ”آج مجھے جو تھوڑا بہت اطمینان اگر حاصل ہے تو وہ صرف تمہاری ہی وجہ سے ہے کہ تم ہی نے دنیا میں میرے نام اور شہرت کے پھیلنے کا ذریعہ بنے۔“ اشفاق نے انقلابی تحریک میں حصہ لیا۔ بھائی بہن رشتہ دار سختی سے منع کرنے کے باوجود وہ انہیں خاطر میں نہیں لائے۔ قید ہونے کے باوجود بھی اپنے خیالات سے دستبردار نہ ہو کر اس پر مضبوطی سے قائم رہے۔ ”یہ بات ہندوستانی تاریخ میں ضرور لکھی جانی چاہیے۔ جسمانی اعتبار سے تم جس قدر طاقتور ہوؤ ذہنی اعتبار سے بھی تم ایک عظیم بہادر کی طرح ڈٹے رہے۔ تم نے یہ ثابت کر دیا کہ تمہاری روح عظیم ترین ہے۔“ (بسل کی خود نوشت سوانح حیات، صفحہ: ۱۰۸)

اشفاق نے اپنے آپ کو انقلابی تحریک کے لیے وقف کر کے مطمئن نہیں ہوئے۔ اس کے بجائے وہ انقلابی خیالات کو اپنے دوست و احباب میں بھی پھیلانے کی کوشش کرتے رہے۔ ایک انقلابی کی حیثیت سے اپنے مقاصد کو اپنے عزیز واقارب پر واضح کرتے ہوئے انہیں بھی مادر وطن کی خدمت کے لیے کمر بستہ رہنے کی تلقین و تاکید کرتے رہے۔ (صفحہ: ۱۰۷) اسی چیز کو بسل نے اس پیرایہ میں بیان کیا ہے:

جتنے بھی تمہارے دوست احباب تھے۔ ان تمام پر اپنے خیالات کا اثر ڈالنے کی تم کوشش کرتے رہے آخر کار ان سرگرمیوں کی وجہ سے ہی عدالت میں تمہیں میرا فلیٹیٹ

(نائب) قرار دیا گیا۔ آخر میں فیصلہ لکھنے والے جج نے بھی تمہارے گلے میں ہار (پھانسی کا پھندا) ڈالا۔ (بسل کی خودنوشت سوانح حیات، صفحہ: ۱۰۸)

اس انقلابی تنظیم کے تمام ارکان میں اشفاق اللہ خان کی ایک خصوصیت تھی۔ انقلابیوں کے اجلاسوں میں دوسرے رفقاء کے خیالات کی پرواہ کئے بغیر وہ اپنے خیالات کو واضح اور دو ٹوک انداز میں پیش کر دیتے۔ انقلابی رفقاء خواہ کتنی ہی مخالفت کیوں نہ کریں وہ ضرور اپنے انفرادی خیال کو بغیر کسی لاگ و لپیٹ کے سب کے سامنے پیش کر دیتے۔ لیکن اجلاس میں جب کسی ایک بات پر فیصلہ ہو جاتا تو اس اجتماعی فیصلہ کا احترام بھی کرتے۔ اس متفقہ فیصلہ کو رو بہ عمل لانے میں خواہ کتنے ہی خطرات کیوں نہ ہوں، اس کی پرواہ کئے بغیر اس پر عمل آوری کے لیے آگے بڑھ جاتے۔ یہ خصوصیت اشفاق کی ہمت اور شجاعت کے ساتھ ساتھ جمہوریت کے تئیں ان کے احترام کی دلیل بھی جاسکتی ہے۔

اشفاق اللہ خان نے اس بات کو کبھی پسند نہیں کیا کہ انقلابی تحریک میں وہ کسی کے ماتحت رہیں۔ یہاں تک کہ تحریک کے قائد کے بھی وہ رفیق بن کر ہی رہے لیکن بسمل کا ماتحت کہو نا پسند نہیں کیا۔ اپنی بے مثال خوداری کی حفاظت کرتے ہوئے خالص انقلابی کی طرح اشفاق انقلابی تحریک میں ایک عظیم مجاہد کی طرح پروان چڑھے۔ اشفاق کی طبیعت ان کا مزاج اور ان کی خوداری سے متعلق رام پراساد بسمل اپنی سوانح میں اس طرح لکھتے ہیں۔ ”تم میرے چھوٹے بھائی کی طرح ہو گئے ہو۔ لیکن ایک بھائی کی طرح برتاؤ کرنے پر بھی تم مطمئن نہ ہو سکے۔ تم چاہتے تھے کہ تمہیں مساوی درجہ دیا جائے۔ مساوی طور پر میرے دوست کی حیثیت سے پہچان ہمیشہ تمہاری خواہش رہا کرتی تھی۔ آخر میں یہی ہوا۔ (خودنوشت۔ رام پراساد بسمل صفحہ: ۱۰۵)

ان دو انقلابیوں کے درمیان ایسے گہرے تعلقات کی وجہ سے ہی کاکوری ریل واقعہ میں پھانسی کی سزا سنائے جانے کے بعد ۱۹۲۷ء دسمبر کے مہینے میں رام پراساد بسمل

نے جیل میں اپنی جو سوانح حیات لکھی اس میں اشفاق پر پورا ایک باب مختص کر دیا۔ اس باب میں اشفاق اللہ خان کے تعلق سے انکی بے لوثی، دلیری، جذبہ قربانی، مادر وطن کے تئیں ان کے عزت و احترام کے جذبات وغیرہ کے تعلق سے بسمل نے بہت تفصیل سے لکھا۔ اس طرح لکھنے والے بسمل ۱۹۲۷ء دسمبر ۱۶ تاریخ تک یعنی اپنی پھانسی کے مقررہ دن سے تین دن قبل تک جو کچھ لکھا تھا ان متعلقہ کاغذات کو بسمل نے ان کا انٹرویو لینے کے لیے آنے والے ”شواورما“ کے ذریعہ انتہائی خفیہ طور پر جیل کے باہر پہنچا دیا۔ اس سوانح حیات کو اخبار پر اتاپ کے ایڈیٹر شری گیش شکرو دیارتھی نے ۱۹۲۹ء میں ایک کتاب کی شکل میں شائع کر دیا۔ ۱۹۳۹ء میں انگریز حکومت نے اس کتاب پر پابندی لگا دی۔ لیکن اس سے پہلے ہی یہ کتاب عوام میں پھیل چکی تھی۔ ملک کی آزادی کے بعد یہ کتاب پھر ایک بار شائع ہو کر عوام میں مقبول ہو گئی۔

اس کتاب میں اشفاق پر ایک خصوصی باب لکھنے کی ضرورت کیوں پیش آئی اسکی وضاحت کرتے ہوئے رام پراساد نے کہا کہ: ”اس کیس میں میرے ساتھ حصہ لینے والوں میں کس کس کی زندگی کی ذمہ داری میرے کندھوں پر رہی ہے اس میں زیادہ تر حصہ شری اشفاق اللہ خان وارثی سے متعلق ہے۔ لہذا اس آخری وقت میں ان کے بارے میں میرے ان ہاتھوں سے چند باتیں لکھنا میں اپنا فرض سمجھتا ہوں“۔ (بسمل کی خود نوشت سوانح حیات، صفحہ: ۱۰۵)

اس طرح اس انقلابی تنظیم میں اشفاق اللہ خان کے ادا کردہ کردار کی کتنی اہمیت تھی اشفاق اللہ اور رام پراساد بسمل کے درمیان جو گہرے اٹوٹ اور بے مثال دوستانہ تعلقات پروان چڑھ کر مستحکم ہو چکے تھے۔ ان کی نوعیت کا بسمل کے ذریعہ لکھے گئے متذکرہ بالا سطور سے بخوبی اندازہ لگایا جاسکتا ہے۔

اشفاق اللہ خان نے ہندو مسلم اتحاد کو اولین درجہ دیا۔ مساوات پر مبنی سماج کی تشکیل

کو اشفاق نے جتنا اہم قرار دیا تھا ہندو مسلم اتحاد کو بھی وہ انتہائی اہم قرار دیتے تھے۔ مولانا ابوالکلام آزاد کی سطح پر ہندو مسلم اتحاد کی علامت بن کر رام پراساد بسمل اور اشفاق اللہ خان نمونے کے کردار نظر آتے ہیں۔ اس چیز کو بسمل نے یوں ذکر کیا ہے: ”تم ہمیشہ ہندو مسلم اتحاد ہی کے خواہشمند رہتے ہو۔ بے شک تم ایک سچے مسلم اور ایک سچے دیش بھگت (محب وطن) ہو (بسمل کی خودنوشت سوانح حیات: صفحہ ۱۰۵)

ہندوستانی عوام اگر مذہب کے نام پر آپس میں بٹ کر علیحدہ ہو کر اتحاد کو نقصان پہنچایا تو کسی صورت میں آزادی کا حصول ممکن نہ ہو سکے گا۔ یہ ان دونوں نے واشگاف انداز میں اعلان کیا۔ اسی لئے اشفاق اور بسمل اس نتیجے پر پہنچے کہ انگریزوں کی عمل داری سے اگر ملک کو آزاد ہونا ہے تو ہندو مسلم اتحاد ناگزیر ہے۔

اس نکتہ کو بیان کرتے ہوئے اشفاق اللہ خان نے اپنے آخری دنوں میں عوام کو اس طرف توجہ دلاتے ہوئے کہا: ”ہندوؤں اور مسلمانوں میں عدم اتحاد ہی کے سبب انگریزوں کی حکمرانی چل رہی ہے۔ اس عدم اتحاد ہی کے سبب ہندوستان پر انگریزوں کا قبضہ ہو گیا۔ دولت اور عہدوں کے لالچ کے ذریعہ انگریز ہمیں تقسیم کر کے اپنی چاندی بنا رہے ہیں۔ بڑے بڑے لوگ بھی اس معاملے میں مستثنیٰ نہیں ہیں۔ میں مر رہا ہوں، اپنے ملک کے لیے جان دے رہا ہوں۔ میری بات سنو، اتحاد سے رہو“۔

Shaheed Ashfaqullah khan aur unka yug - By)

(Sudhir Vidyarthi, P: 119

اس زمانے میں شدھی کے ذریعہ آریہ سماجی اور تبلیغی اداروں کے ذریعہ مسلمان تبدیلی مذہب کی جو کوششیں کر رہے تھے۔ اشفاق اس سے ناراض تھے۔ مذہب کے نام پر ہمارے ملک میں جو جھگڑے چل رہے تھے اشفاق نے اس کو حکمرانوں کی سازش قرار دیکر اس سے ہوشیار رہنے کی تاکید کی۔

اشفاق آخری وقت تک ہندوؤں اور مسلمانوں میں اتحاد کی تمنا کرتے رہے۔ اس رخ پر انہوں نے کوشش بھی کی۔ پھانسی کی سزا کی تعمیل میں ابھی تین دن باقی تھے۔ یعنی ۱۹۲۷ء ڈسمبر کی ۱۶ تاریخ کو فیض آباد جیل سے ملک کے باشندوں کو مخاطب کرتے ہوئے ایک خط لکھا۔ اس تاریخی خط میں انہوں نے کہا: ہندوستان کے بھائیو! چاہے آپ جس کسی مذہب اور روایات پر عمل کرتے ہوں، لیکن ملک کی خدمت میں جٹ جائیے۔ آپس کی بیکار کی لڑائیوں میں مت الجھئے۔ تمام کام ایک ہی مقصد کو حاصل کرنے کا ذریعہ ہیں۔ ایسے میں یہ بیکار کے جھگڑے اور دنگے کس لئے؟ متحد ہو کر اس ملک کے اقتدار کا مقابلہ کیجئے۔ ملک کو آزاد کروائیے۔ آخر میں میں سب کو سلام کرتا ہوں۔ ہندوستان آزاد ہو۔ میرے بھائی خوش و خرم رہیں، (کبھی یاد کیجئے: شہیدوں کے خطوط) ترجمہ۔ جے لکشمی ریڈی، حکومت ہند کی مطبوعات، نئی دہلی، ۱۹۸۰ء، صفحہ ۴۳)

مختلف مذاہب کے ماننے والوں کے درمیان اتحاد و یکجہتی، بھائی چارہ، آپس کی رواداری کو پروان چڑھانے کی اشفاق اللہ خان شدید ترین خواہش رکھتے تھے۔ وہ اس پر یقین رکھتے تھے کہ اسی اتحاد کے ذریعہ ہم غیر ملکی حکومت کا خاتمہ کر سکتے ہیں۔ اس زمانے میں اشفاق کی زبان سے نکلے ہوئے یہ لافانی الفاظ آج کے ہمارے اُس زمانے کے حالات میں بھی موزوں اور مناسب ہی نہیں بلکہ ضروری اور لازمی ہیں۔ دنیا بھر میں ہمارا ملک ہندوستان اگر پوری شان و شوکت سے آگے بڑھنا چاہتا ہے تو اس ملک کے اہم سماجی اکائیوں یعنی ہندو اور مسلمانوں کے درمیان یکجہتی کے خیالات مزید مستحکم ہونا انتہائی ضروری ہے۔ اسی لئے ہندوؤں اور مسلمانوں کے درمیان مضبوط اتحاد و یکجہتی کی وہ شدید خواہش رکھتے تھے۔

ہندوؤں اور مسلمانوں کے درمیان گہرے اتحاد کی خواہش رکھنے والے اشفاق اپنی زندگی کی آخری سانس تک اس رخ پر کام کرتے ہوئے اتحاد دوستی اور مضبوط سیکولر نظام

کے ایک مثالی شخصیت کے طور پر اپنے آپ کو پیش کیا۔ اسی وجہ سے بسمل کی خودنوشت سوانح حیات کا دیباچہ لکھتے ہوئے مشہور انقلابی شری منتمھانا تھ گپتا یوں رقمطراز ہیں: ”رام پراساد بسمل اور اشفاق اللہ خان کے درمیان جو گہری دوستی تھی۔ اس کو گزرے ہوئے زمانے کی سیکولر نظریات کی ایک اعلیٰ ترین مثال قرار دیا جاسکتا ہے۔“ (بسمل کی خودنوشت سوانح حیات۔ صفحہ ۱۷)

کاکوری ریل واقعہ جو ہندوستان کی تحریک آزادی کی تاریخ میں ہل چل مچا دینے والا ایک انقلابی اور دلیرانہ اقدام کے طور پر جانا جاتا ہے اسکو رام پراساد بسمل کی قیادت میں دس نوجوانوں پر مشتمل ”ہندوستان ریپبلک اسوسی ایشن“ کے دستے نے ۱۹۲۵ اگست ۹ء تاریخ کو انجام دیا۔ اس دستے کے ممبر اشفاق اللہ خان نے ابتداء میں اس تجویز کی شدید مخالفت کی۔ ان کا خیال تھا کہ اس عمل کی وجہ سے انقلابی تحریک کو ناقابل تلافی نقصان پہنچے گا۔ اور برطانوی حکومت انقلابی تحریک پر ٹوٹ پڑے گی۔ لیکن اس انقلابی دستے کے تمام ممبروں نے متفقہ طور پر اس تجویز کو منظور کر لینے کی وجہ سے اشفاق اللہ خان کو بھی اس فیصلے کے آگے جھکنا پڑا۔ گو وہ اس تجویز کو دل سے پسند نہیں کرتے تھے لیکن جمہوری انداز میں اکثریت کے فیصلے کو نہ صرف یہ کہ قبول کیا بلکہ اس کا رنامہ کو انجام دینے میں بڑچڑ کر حصہ لیا اور سب سے اہم کردار ادا کیا۔ اس انقلابی دستے کے تمام ممبروں میں چونکہ اشفاق قوی اور طاقتور تھے اس لئے جس آئرن چسٹ (لوہے کا صندوقچہ) میں حکومت کا خزانہ لے جایا جا رہا تھا اسکو پستولوں ہتھوڑوں اور کلہاڑوں سے توڑنے میں جب رفقا ناکام رہے تو یہ اشفاق ہی تھے جو ہتھوڑوں کی اپنی زبردست اور طاقتور ضربات سے لوہے کے صندوقچہ کو توڑنے میں کامیاب ہوئے۔

جیسا کہ ابتداء ہی میں اشفاق اللہ خان نے جو اندیشہ ظاہر کیا تھا۔ آخر وہی ہوا۔ انگریزی حکومت انقلابیوں پر اور انکے ہمدردوں پر ٹوٹ پڑی۔ برق رفتاری کے ساتھ

تحقیقات کو آگے بڑھاتے ہوئے برٹش حکومت نے ”ہندوستان ریپبلک اسوسی ایشن“ کے اہم ممبروں کو گرفتار کر لیا۔ اس واقعہ میں بھرپور حصہ لینے والے اشفاق اللہ خان پولیس کو چکمہ دیتے ہوئے روپوش ہو گئے۔ انکی غیر موجودگی میں انگریزی عدالت نے ہندوستان ریپبلک اسوسی ایشن کے ممبروں پر مقدمہ چلانا شروع کر دیا۔ کاکوری کے اس واقعے کے بعد روپوش ہو جانے والے اشفاق بھیس بدل کر انگریز جاسوسوں اور پولیس کے قبضے میں آئے بغیر بہت دنوں تک روپوشی میں زندگی گزارتے رہے۔ آخر کار اشفاق اللہ خان کے ایک دوست کی غداری کی وجہ سے دہلی میں وہ پولیس کی گرفت میں آ گئے۔

گرفتاری کے بعد رفقہ اور انقلابی تحریک سے متعلق رازوں کا افشاء کرنے کے لیے پولیس نے اشفاق اللہ خان پر بے انتہاء ظلم و ستم ڈھائے۔ جب پولیس نے دیکھا کہ اشفاق تشدد اور ظلم و جبر کے آگے جھکنے والے نہیں ہیں، تو انہوں نے اپنا طریقہ کار تبدیل کیا۔ مذہب کا سہارا لیتے ہوئے اشفاق سے راز اگلوانے کے لیے حکومت نے ڈپٹی سوپرٹنڈنٹ آف پولیس تصدق حسین کو استعمال کیا۔ یہ سرکار کے ملازم تصدق حسین نے رام پرساد بسمل کو ہندو اور اشفاق اللہ خان کے مسلمان ہونے کا بہانہ بناتے ہوئے مذہبی استحصال کی کوشش کی۔ حکومت کی ایماء پر وہ اشفاق کے پاس آئے، اور حسب ذیل طریقے سے انہیں سمجھانے بچھانے لگے ”رام پرساد بسمل ایک ہندو ہے، آریہ سماجی ہے، ملک میں ہندو راج قائم کرنا ان کا مقصد ہے۔ یہ بات مسلمانوں کے مفادات کے بالکل مغائر ہے۔ بحیثیت ایک مسلمان کے تمہیں ان لوگوں کے مذہبی تعصب کی مذمت کرتے ہوئے حکومت کے ساتھ تعاون کرنا چاہیے، کافروں کے ساتھ تعاون کرنا ہمارے مذہبی احکامات کے بالکل خلاف ہے۔ اس لئے اقبالی بیان دے کر اپنی جان اور اپنے مذہب کے مفادات کا تحفظ کرو۔“ (بسمل کی خودنوشت سوانح حیات، صفحہ: ۱۵۱)

اشفاق کو توڑنے کے لیے اس عہدیدار نے ان کے مذہبی جذبات کا استحصال کرنا

چاہا۔ چونکہ وہ خود ایک مسلمان ہیں اور اشفاق کے خیر خواہ ہیں اس لئے ان کی بات پر ضرور توجہ دینا چاہیے۔ انہوں نے امید دلائی کہ وہ حکومت کو منوا کر اشفاق کا بھلا کریں گے۔ اس پولیس عہدیدار کی نصیحتوں کو اشفاق مسکراہٹ کے ساتھ سنتے رہے۔ دوران گفتگو اس عہدیدار نے ہندو راج کے قیام کی جو بات کہی تھی اس کا کھرا جواب دیتے ہوئے اشفاق نے یوں کہا:

”میری خیر خواہی چاہتے ہوئے آپ نے جو کچھ نصیحتیں کیں اس کے لیے آپ کا شکر گزار ہوں۔ ہاں تو انقلابی اگر ہندو راج کے قیام کی کوشش کر رہے ہیں۔ تب بھی میں سمجھتا ہوں کہ آج کے اس بے رحم انگریزوں سے وہ ہندو راج ہی مسلمانوں کے مفادات کے لیے بہتر ہوگا۔ لیکن میں جانتا ہوں کہ تمام ہندوستانیوں کی آزادی اور خود مختاری ہی انقلابیوں کی لڑائی کا مقصد ہے۔“ (بسل کی خود نوشت سوانح حیات، صفحہ: ۱۵۱)

اس دو ٹوک جواب کے بعد مذکورہ عہدیدار مایوس ہو کر وہاں سے چلا گیا۔ اس ناکامی کے بعد بھی حکومت اور پولیس کے اعلیٰ عہدیدار اپنی کوششوں سے دستبردار نہیں ہوئے۔ اس اعلیٰ پولیس عہدیدار کے ذریعہ ہی نہیں بلکہ مجسٹریٹ عین الدین کے ذریعہ بھی اشفاق میں مذہبی جذبات و تعصبات ابھار کر انہیں اپنے لئے کارآمد بنانے کی برٹش حکومت نے نئی کوششیں شروع کر دیں۔ منصوبے کے مطابق ایک دن مجسٹریٹ عین الدین بڑے ہی خلوص اور اپنائیت کا مظاہرہ کرتے ہوئے اشفاق کے پاس آئے۔ ان کی اور ان کے افراد خاندان کی خیر و عافیت دریافت کی۔ کاکوری ریل واقعہ کے اہم کیس میں ان کے رفقاء کو سنائی جانے والی پھانسی کی سزائیں اور عمر قید جیسی سزاؤں کا ذکر کرتے ہوئے اشفاق کو ڈرانے کی کوشش کی۔ یہ تمام کوششیں بے کار ہونے کے بعد مذہب کو بطور آخری حربہ کے استعمال کیا۔

اس سلسلہ میں گفتگو کرتے ہوئے وہ بہت ہی چالاک اور استدلالی انداز میں اشفاق کو قائل کرنے کی کوشش کی: ”یہ تمام واقعات ہندوؤں کی ایک سازش ہے۔ رام پراساد بسمل

ہندو حکومت کے قیام کے لیے لڑ رہا ہے۔ آپ ایک مسلمان ہو کر کس طرح دھوکہ کھا گئے؟“ اس طرح کے سوالات کی انہوں نے اشفاق پر بوجھار کر دی ان کا یہ سوال اور اس میں چھلکنے والی ”تقسیم کر کے حکومت کرو“ والی بدینیتی اس سوال میں چھپے ہوئے منطق کو اشفاق بہت خوب جانتے تھے۔ اس لئے انہوں نے اس عہدیدار کو جواب دیتے ہوئے کہا: ”یہ بات چھوٹ ہے کہ رام پر اساد بسل ہندو راج کے قیام کے لیے لڑ رہے ہیں۔ بالفرض محال اگر یہ بات سچ بھی ہو تو برطانوی حکومت سے بہر حال ہندو حکومت بہتر ہے۔“ (شہید اشفاق اللہ خان اور ان کا یگ۔ سدھیر ودھیارتھی، صفحہ: ۵۲)

اشفاق نے اتنا کہنے پر ہی اکتفا نہیں کیا بلکہ انہوں نے اس عہدیدار سے مزید کہا: ”چونکہ میں اکیلا ہی مسلمان ہوں اس لئے میری ذمہ داری اور بڑھ گئی ہے۔ اگر میں ذرا بھی غلطی کر جاؤں تو یہ چیز تمام مسلمانوں پر اور میری پٹھان قوم پر نہ مٹنے والا دھبہ بن کر رہ جائیگی۔ اس لئے باعزت طور پر مجھے مرجانے دیجئے“ (شہید اشفاق اللہ خان اور ان کا یگ۔ سدھیر ودھیارتھی، صفحہ: ۵۲)

ان دونوں اور مدلل جوابات سے یہ عہدیدار لا جواب ہو گیا۔ حیرت اور تعجب سے اشفاق کو دیکھتا ہوا وہاں سے رخصت ہو گیا۔

مادر وطن کو آزاد کروانے کے لیے اشفاق رام پر اساد بسل میں قائم ہونے والی یہ بے مثال دوستی۔ رام پر اساد بسل کے لئے اپنی جان تک قربان کرنے اشفاق کو ابھار گئی۔ کا کوری کے ریل واقعہ میں تحقیقات مکمل کرنے والی انگریز حکومت نے اس کیس میں ملوث تمام انقلابیوں کو سخت سزائیں دیتے ہوئے فیصلہ سنا دیا۔ اسکے بعد انقلابی دستے کے ممبروں کی اپیلیں بھی خارج کرتے ہوئے ان کی سخت سزائیں برقرار رکھی گئیں۔ ایسے وقت لندن میں موجود پریوی کونسل میں اپیل کرنا ہی ایک واحد موقع رہ گیا تھا۔

ایسے مرحلے پر گرفتار ہونے والے اشفاق اللہ خان نے اپنے جگری دوست اور

”ہندوستان ریپبلک اسوسی ایشن“ کے قائد رام پراساد بسمل کو پھانسی کی سزا سے بچانے کی ٹھان لی۔ وکلا سے بات کی۔ اپنے دوستوں سے مشورہ کیا۔ آخر کار وہ اس نتیجہ پر پہنچے کہ اگر وہ خود پورے جرم کی ذمہ داری اپنے سر لے لیں تو رام پراساد کو بچایا جاسکتا ہے۔ اشفاق کی رائے یہ تھی کہ مادر وطن کو آزادی دلانے کے لیے لڑنے والے انقلابیوں کے لیے یہ مناسب نہیں ہے کہ وہ اپنی جان بچانے کے لیے اپیل کریں یا جان بخشی کی بھیک مانگیں۔ خیر اپنی رائے جو کچھ بھی ہو پریوی کونسل سے اپیل کرنا خواہ خود کو ناگوار ہی کیوں نہ ہو، اپنے دوست رام پراساد کی خواہش کے مطابق اشفاق راضی ہو گئے اور اپیل کرنے تیار ہو گئے۔

پریوی کونسل میں داخل کرنے کے لیے اشفاق اللہ خان نے اپیل تیار کر لی۔ اس میں یہ لکھا کہ کاکوری ریل واقعے کے وہ خود (یعنی اشفاق) پوری طرح ذمہ دار ہیں۔ اس طرح اس محضر میں انھوں نے پورے جرم کی ذمہ داری اپنے سر لے لی۔ جب اپیل کی اس درخواست کو انکے وکیل کرو پاسنٹر جھیلا نے پڑا تو وہ حیران و پریشان ہو گئے۔ آخر اپنے آپ پر قابو پاتے ہوئے وکیل نے وارنگ دی کہ اگر اس طرح کی اپیل پریوی کونسل میں داخل کی جائے تو انکو پھانسی کی سزا یقینی ہو جائیگی۔ لیکن اشفاق نے اپنے وکیل کی بات پر کوئی توجہ نہ دی۔ اپنے دوست اور تنظیم کے قائد رام پراساد بسمل پر اپنے آپ کو قربان کرنے کے لیے اشفاق تیار ہو گئے۔ اسی لئے انہوں نے اپنے وکیل کی وارنگ کو خاطر میں نہ لایا۔ تاریخی کاکوری ریل واقعہ کی تمام اور پوری کی پوری ذمہ داری اپنے سر لیتے ہوئے اور جرم کو قبول کرتے ہوئے لکھی ہوئی درخواست اپیل کو بغیر کسی رد و بدل کے، بغیر کسی ترمیم کے جوں کی توں پریوی کونسل کو روانہ کر دی۔ اس سلسلے میں اعتراض جتانے والے اپنے وکیل کو اس کی وجہ کی مزید وضاحت کرتے ہوئے کہا کہ ”ہم نے ملک کو آزاد کرانے ایک راستہ کا تعین کر لیا ہے۔ ہو سکتا ہے ہمارا راستہ پر خطر ہو لیکن آج ملک کے

لیے جانیں قربان کرنے کی بہت ضرورت ہے۔ اب رہا جرم کا اعتراف تو اس بارے میں نہ صرف اپنا جرم قبول کرنے کو تیار ہوں بلکہ تمام کے جرائم بھی میں اپنے سر لینے کے لیے تیار ہو۔“ (شہید اشفاق اللہ خان اور ان کا یگ۔ سدھیر ودھیارتھی، صفحہ: ۸۵)

اس سلسلے میں اشفاق اللہ خان اپنے وکیل سے بات کرتے ہوئے مزید کہا کہ: ”میں ایک سپاہی ہی ہوں رام پر اساد ہمارے قائد ہیں۔ وہ بے لوث محب وطن ہیں۔ بہت ہی عقل مند آدمی ہیں۔ اگر میں اپنی جان نچھاور کر کے بھی انہیں بچا لیا تو یہ ہماری پارٹی کے لیے اور ہمارے مقاصد کی تکمیل کے لئے بہت اچھی بات ہوگی۔ میں تو صرف ایک سپاہی ہوں۔ ان کی سوچہ بوجھ ان کی دوراندیشی میں میں ان کا مقابلہ نہیں کر سکتا۔ اس لئے انہیں بچانا ضروری ہے۔“ (شہید اشفاق اللہ خان اور ان کا یگ۔ سدھیر ودھیارتھی، صفحہ: ۸۶)

جب ان کے وکیل نے بار بار پوچھا اور پیہم اصرار کیا کہ آخر اس طرح کے اقرار جرم کرتے ہوئے پریوی کونسل میں درخواست داخل کرنے کے پیچھے کارفرما مقاصد کیا ہیں؟ تو اشفاق نے یوں اسکی وضاحت کی:

”سچی بات یہ ہے کہ بسمل کی خواہش کے مطابق ہی میں نے ایسا لکھا۔ بسمل سے ملاقات کے وقت انہوں نے کہا تھا کہ اگر میں اس طرح لکھوں تو ان کی پھانسی کی سزا منسوخ ہو کر عمر قید میں تبدیل ہو جائیگی۔ چونکہ اس سے ان کو فائدہ پہنچ رہا ہے۔ اس لئے ان کی حسب خواہش لکھنے کا میں نے وعدہ کیا۔ ان کی خیر خواہی چاہتے ہوئے میں نے ایسی اپیل تیار کی ہے۔“ (شہید اشفاق اللہ خان اور ان کا یگ۔ سدھیر ودھیارتھی، صفحہ: ۸۶)

تمام تفصیلات سننے کے بعد وکیل نے کہا: اس اپیل کو کسی کو بھی بھجوانے کی ضرورت نہیں ہے۔ اور اگر یہ اسی شکل میں بھجوا دی گئی تو جان کے لالے پڑ جائیں گے۔“ اس طرح اشفاق کے وکیل شری کروپاشنکر بھیلانے اشفاق کو سخت وارننگ دیکر چلے گئے۔ لیکن

دوست پر قربان ہونے کا تہیہ کئے ہوئے اشفاق نے اپنے وکیل کی وارنگ کی کوئی پرواہ نہیں کی۔ اور اپنی تیار کردہ اپیل میں کسی قسم کا رد و بدل کئے بغیر اسی شکل میں پریوی کونسل کو بھجوا دی۔

پنڈت رام پراساد بسمل نے اشفاق کو اپنے چھوٹے بھائی کی طرح، اپنے اہم رفیق کی طرح دیکھا۔ کاکوری سازش کیس کی سماعت کرنے والے انگریز جج نے بھی اشفاق کو بسمل کا اہم رفیق قرار دیا۔ ”ہندوستان ریپبلک اسوسی ایشن“ کے زیر اہتمام انجام دی جانے والی کئی کارروائیوں (آکشنس) میں اشفاق نے بسمل کے مساوی نہ صرف یہ کہ ذمہ داریاں نبھائیں بلکہ عدالت کے ذریعہ سنائی گئی سزاؤں میں بھی برابر کا حصہ پایا۔ بسمل کی کسی بات کو بھی اشفاق نے کبھی رد نہ کیا۔ یہاں تک کہ بسمل کی زندگی بچانے کے لیے اپنی زندگی تک کو دواؤں پر لگا دیا۔ کاکوری کیس میں سزائیں سنائے جانے کے بعد پریوی کونسل میں اپیل کرنا انہیں پسند نہیں تھا۔ لیکن محض بسمل کی خواہش پر انہوں نے حامی بھری۔

انگریزی عدالت کے دئے ہوئے فیصلے کے خلاف عوام اور عوامی نمائندوں کی درخواستیں ہر سطح پر مسترد ہو جانے کے بعد اب ایک آخری چارہ کار کے طور پر سزا کی معافی کی درخواست شہنشاہ کو بھجوانے کی تیاریاں شروع ہو گئیں۔ جن کو پھانسی کی سزا ہوئی تھی ایسے تمام لوگ معافی مانگتے ہوئے درخواستیں روانہ کرنے لگے۔ لیکن اشفاق اللہ خان معافی کی التجا کرتے ہوئے درخواست بھیجنے تیار نہ تھے۔ خالق کائنات پر بے انتہاء بھروسہ رکھنے والے اشفاق صرف اللہ پر ہی تکیہ کئے ہوئے تھے۔ اس سلسلے میں اپنے دوست احباب کو خطوط لکھتے ہوئے انہوں نے اس کا اظہار بھی کر دیا۔ ان خطوط میں انہوں نے کہا: ”ہر چیز اللہ کی مرضی و منشاء کے مطابق ہی ہوتی ہے۔ ہو سکتا ہے اللہ تبارک و تعالیٰ میرے کردار کا خاتمہ چاہتے ہیں۔ تبھی تو مجھے پھانسی کی سزا ہوئی ہے۔ اس لئے میں اس سزا کو قبول کرنے کے لیے تیار ہوں“۔ وہ اپنے رفقاء سے بھی یہی کہا کرتے کہ مادر وطن

کے لیے جان دینا وہ اپنی خوش نصیبی سمجھتے ہیں۔ اور اس موقعہ کے نصیب ہونے پر وہ اللہ کا شکر ادا کرتے ہیں۔ پھانسی کی سزا کو وہ منجانب اللہ سمجھتے تھے اس لئے شہنشاہ کی خدمت میں سزا کی معافی کی درخواست پیش کرنے وہ ہرگز تیار نہیں تھے۔ لیکن ان کے دوست بسمل نے انہیں ان کے حال پر نہیں چھوڑا۔ درخواست دینے کے لیے ان پر دباؤ ڈالا۔ آخر کار دوستوں کے اصرار پر اپنی مرضی کے خلاف سزا کی معافی کے لیے درخواست بھجوائی۔ اس طرح اشفاق پر دباؤ ڈال کر ان کی مرضی کے خلاف ان کے ذریعہ معافی کی درخواست بھجوانے پر بعد میں بسمل اس طرح اپنے افسوس کا اظہار کرتے ہیں ”اشفاق اللہ خان حکومت برطانیہ سے معافی مانگنے اور رحم کی درخواست بھجوانے ہرگز تیار نہیں تھے۔ ان کا غیر متزلزل عقیدہ تھا کہ ارحم الراحمین اس اللہ کو چھوڑ کر کسی اور شخص سے رحم کی بھیک نہیں مانگی جاسکتی۔ لیکن میرے اصرار کی وجہ سے انہوں نے معافی اور رحم کی درخواست بھجوائی۔ میری پاک محبت کے عطا کردہ اختیارات کا استعمال کرتے ہوئے میں نے انہیں ان کے مضبوط ارادوں سے متزلزل کر دیا۔ اس لئے اس تمام کا قصور وار میں ہوں۔ گورکھپور جیل سے ایک خط لکھتے ہوئے اس کے لیے اشفاق سے معافی مانگ لی۔“ (بسمل کی خودنوشت سوانح حیات، صفحہ: ۱۳۷)

۱۹۲۸ء کے ”کیرتی“ نامی اخبار میں سردار بھگت سنگھ نے ”دروہی“ کے قلمی نام سے بسمل کے آخری پیغام کو پہنچاتے ہوئے بسمل کے الفاظ کو اس طرح دہرایا: ”جیسا کہ میں کہہ رہا ہوں اشفاق اللہ کے خیالات بالکل وہی تھے۔ اپیل لکھتے وقت لکھنوجیل میں نے ان سے گفتگو کی تھی۔ حکومت سے رحم کی درخواست کرنے ہرگز وہ راضی نہیں تھے۔ میرے اصرار اور دباؤ کی وجہ سے میری بات کا انکار نہ کر سکنے کی وجہ سے آخر کار اشفاق اس پر راضی ہو گئے“ (کبھی یاد کیجئے۔ شہیدوں کے خطوط صفحہ: ۲۸، ۲۰۰)

مادر وطن کی آزادی کی لڑائی میں موت کو گلے لگانا اشفاق قابل فخر اور مقدس کام سمجھتے

تھے۔ اسکا انہوں نے برملا اظہار بھی کیا۔ پھانسی سے دودن قبل ان سے ملاقات کے لیے آنیوالے رشتہ داروں سے بات کرتے ہوئے اشفاق نے جو کچھ کہا وہ یوں ہے:

مشہور مصنف شری شانتی موئے رائے اپنی کتاب Freedom Movement and Indian Muslims میں اس دن اشفاق کی زبان سے نکلے ہوئے الفاظ کو انگریزی میں یوں ضبط تحریر کیا ہے۔

Today I feel myself worthy of honour with the hope that a sacred and great responsibility for the liberation of motherland has been entrusted to me..... You should feel happy and proud that one of yours is fortunate enough for offer his life to the motherland.... (Freedom Movement and Indian Muslims - Santimoy Ray PPh New Delhi 1983, page. 43)

عوام کی منت و سماجیتیں حکومت کو ہلانہ سکیں۔ عوامی نمائندوں کی درخواستیں ردی کی ٹوکری کی نظر ہو گئیں۔ معافی کی اپیلیں رد کردی گئیں۔ آخر کار اہم کیس اور اس کے متعلقہ کیس میں جو مقدمہ چلا اس میں کاکوری کے سپاہی رام پراساد بسمل ٹھا کر روشن سنگھ راجندر لہری اور اشفاق اللہ خان کو پھانسی کی سزائیں برقرار رہیں۔ ۱۹۲۷ء ۱۹ دسمبر ۱۹ کو اشفاق اللہ خان کو فیض آباد جیل میں اور رام پراساد بسمل کو گورکھ پور جیل میں پھانسی پر چڑھانے کے کورٹ نے احکامات صادر کر دئے۔ ان احکامات کی مطابقت میں اشفاق اللہ خان کو لکھنؤ جیل سے فیض آباد جیل منتقل کر دیا گیا۔

اس طرح اشفاق اللہ خان اور رام پراساد بسمل دونوں نے گہری دوستی کا ایک قابل تقلید نمونہ چھوڑ کر مجاہدین آزادی کے فرض منصبی کو عیاں اور نمایاں کر دیا۔ ایک عظیم مقصد کے حصول کے لیے قائم ہونے والی یہ دوستی، یہ قربت یہ اپنائیت ذات قوم مذہب اور

علاقے کی تفرقوں سے بلند تھی ہے۔ انھوں نے اپنے عملی مظاہرے سے اسکو ثابت کر دکھایا۔ ان دونوں کے دوست و احباب نے، رشتہ داروں نے انھیں مذہب سے نکل جانے والے کا طعنہ دیتے رہے۔ لیکن انھوں نے ان باتوں کی پرواہ کئے بغیر اپنے سچے اور اخلاص پر مبنی دوستانہ تعلقات کو واشگاف کر دیا۔ یہاں تک کہ مذاہب کی تفریق سے بلند ہو کر مادر وطن کی آزادی کے لیے متحدہ جدوجہد کرنے والے ان دوستوں نے جان لیوا راستے پر چل کر بے پناہ مصائب کو برداشت کرتے ہوئے آخر کار پھانسی کے پھندے کو بھی مشترکہ طور پر قبول کر کے امر ہو گئے۔

آخری دنوں میں بھی رام پراساد بسمل اور اشفاق اللہ خان نے تمام ہندوستانیوں سے یہ اپیل کی کہ مذہبی تفرقے میں پڑے بغیر مل جل کر زندگی گزاریں۔ ۱۹۲۷ء ڈسمبر ۱۹ کو اتر پردیش کے فیض آباد جیل سے پھانسی سے تین دن پہلے یعنی ۱۶ ڈسمبر کو ملک کے عوام کو مخاطب کرتے ہوئے اشفاق اللہ خان نے ایک خط لکھا۔ اس تاریخی خط میں انھوں نے کہا: ”ہندوستان کے بھائیو! چاہے آپ جس کسی مذہب اور روایات پر عمل کرتے ہوں۔ لیکن ملک کی خدمت میں جٹ جائیے۔ آپس کی بیکار لڑائیوں میں مت الجھئے۔ تمام کام ایک ہی مقصد کو حاصل کرنے کا ذریعہ ہیں۔ ایسے میں یہ بیکار کے جھگڑے اور دنگے کس لئے؟ متحد ہو کر اس ملک کے اقتدار کا مقابلہ کیجئے ملک کو آزاد کروائیے۔ آخر میں سب کو سلام کرتا ہوں۔ ہندوستان آزاد ہو میرے بھائی خوش و خرم رہیں۔ (کبھی یاد کیجئے۔ شہیدوں کے خطوط، ترجمہ لکشمی ریڈی۔)

مادر وطن پر شہید ہونے والے رام پراساد بسمل نے خود اپنی طرف سے اور اپنے رفقاء کی طرف سے ملک کے عوام کو مخاطب کرتے ہوئے یہ اعلان کیا کہ:

We shall be born again, shall meet again and
shall jointly fight once again for the cause of the

motherland as comrades-in-arm (Freedom Movement and Indian Muslim-Santimoy Ray Page. 43)

مادر وطن کی آزادی کے لیے بار بار جنم لیکر غیر ملکی حکمرانوں سے مسلح جنگ کرنے کے رام پراساد بسمل کے منشاء کی عزت و توقیر کرتے ہوئے بھی اشفاق اللہ نے اعلان کیا کہ ”چونکہ ایک مسلم کی حیثیت سے میرا پتر جنم پر عقیدہ نہیں ہے لیکن اگر اللہ تعالیٰ نے مجھے اپنا دیدار نصیب کرے تو جنت کے بجائے مجھے مادر وطن کے لیے لڑتے ہوئے ایک مرتبہ اور قربان ہو جانے کے لیے پھر سے مجھے جنم دینے کی اللہ سے التجاء کروں گا۔“

۱۹۲۷ دسمبر ۱۹ تاریخ کو صبح کے وقت اتر پردیش کے فیض آباد جیل میں اشفاق اللہ خان کو اتر پردیش ہی کے گورکھ پور جیل میں رام پراساد بسمل کو انگریز حکومت نے پھانسی دیدی۔ آخری لمحات میں ”میرا مادر وطن ہمیشہ ہمیشہ آزاد خوشحال رہے۔ میرا کیا ہے میں رہ بھی سکتا ہوں اور نہیں بھی۔“ اس طرح آزاد اور خوشحال ہندوستان کا خواب دیکھتے ہوئے ۲۷ سال کی عمر میں اشفاق نے اس دار فانی کو خیر آباد کہا تو دوسری طرف ”میں گے نا انصافی سے بسمل روشن لہری اشفاق۔ ہمارے خون کے قطروں سے پیدا ہونگے سیکڑوں ویر جیسے زمین (بچے) اگلنے لگی ہے“ کہتے ہوئے رام پراساد بسمل نے ۳۰ سال کی عمر میں آخری سانس لی۔ اس طرح مقدس مقصد اور اس مقصد کے حصول کے لیے ایک ہی راہ کا انتخاب کر کے ایک ہی طرز پر مسلح جدوجہد کی راہ پر چلنے والے اشفاق اللہ خان اور رام پراساد بسمل اپنے دوستانہ تعلقات میں مثالی کردار ثابت ہوئے۔

مراجع ومصادر:

1. Gnapakam chesukondi Eppudina - Amara veerula Uttharaalu (Telugu). Translation by J. Lakshmi Reddy. Govt. of India Publications. New Delhi. 1998
2. Bismil Athma Kadha. (Telugu) Ramprasad Bismil. Translated by Inguva Mallikarjuna Sharma. Marxist Adhayana Vedika. Hyderabad, 1989
3. Shaheed Ashafhaqulla Khan our Unkaa Yug (Hindi). Sudheer Vidyarthi. Allahabad. 1980
4. Great Revolutionary Martyr Ashfaqulla Khan - Basha Sangam. Allahabad. 2001
5. Remembering Ashfaqulla Khan - A forgotten Revolutionary (English) KK. Khullar. 2000
6. Shaheed-e-Azam Ashfaqulla Khan (Telugu) Syed Naseer Ahmed - AHP. Undavalli. 2006



About Author :

Syed Naseer Ahamed, who has been writing since 1998 exclusively on THE ROLE OF MUSLIMS IN THE STRUGGLE FOR THE FREEDOM OF INDIA in Telugu language, has 13 books to his credit. Being an advocate of democratization of knowledge, he has mailed the PDF files of his books to more than 10,000 interested readers through out India and abroad. Some of his books have been translated into English, Hindi, Urdu languages. He can be contacted for PDF files of his books and other related information at **+ 91 9440241727 and naseerwriter2017@gmail.com.**

We are very much thankful to the following Philanthropists without whose support we could not have published this Booklet.

شیخ باشاہ محی الدین: فی الوقت (۴۰) سال سے

زیادہ عرصے سے حیدرآباد میں رہنے والے شیخ باشاہ محی الدین صاحب آندھرا پردیش کے ضلع نیلور میں 1961 میں پیدا ہوئے ان کی ماں کا نام شیخ خواجہ بی اور والد محترم شیخ فرید صاحب - ضلع پراکاشم کے پامور میں تعلیم حاصل کرنے والے باشاہ محی الدین 1978 میں حیدرآباد آکر



Cell: 9949295934

یہیں کے ہو کر رہے۔ 1984 میں اپنے وطن سے تعلق رکھنے والی دلشاد بیگم سے شادی کی۔ ڈاکٹر شیخ عبدالعظیم (MBBS) شیخ نسیم ایم یس سی (دختر) شیخ وسیم بی ای (دختر) ان کی اولاد ہیں۔ وہ اپنی قوم اور مادر وطن سے بے حد لگاؤ رکھتے ہیں۔ ادبی ذوق رکھنے والے باشاہ محی الدین شاعروں، ادیبوں کی حوصلہ افزائی کرتے ہوئے اپنے حسبِ مقدور ان کی مالی مدد بھی کرتے رہتے ہیں۔ فی الوقت تلنگانہ تعمیری شعبہ کے کارکنوں کی ایک تنظیم بنا کر اسکے تاسیسی صدر کے طور پر خدمات انجام دیر رہے ہیں۔ اسکے علاوہ مسلم ہکلا پورا نا سمیتی (گنٹور) آندھرا پردیش مسلم ایم پور منٹ فورم (تلنگانہ) جیسے اداروں میں بھی ذمہ دار عہدوں پر فائز رہ کر خالصانہ خدمات انجام دے رہے ہیں۔

شیخ مستان باشاہ (صدام): آندھرا پردیش کے پراکاشم

ضلع کی سیاسیات میں اپنی ایک پہچان بنانے والے شیخ مستان باشاہ عرف صدام فی الوقت حیدرآباد میں ایک ریل اسٹیٹ تاجر کے طور پر سکونت پذیر ہیں۔ شیخ ناگور بی بی اور شیخ چنانا گور صاحب انکے والدین ہیں۔ 1991 میں انھوں نے شیخ عائشہ سے شادی کی۔ شیخ سلمہ (بی، ای) شیخ رؤف (بی، ای)



Cell: 9667199999

شیخ ریشما (بی اے) ان کی اولادیں ہیں۔ صدام انڈین نیشنل ٹریڈ یونین کانگریس میں سرگرم حصہ لیتے ہوئے گریٹر حیدرآباد شعبہ کے صدر کی حیثیت سے خدمات انجام دے رہے ہیں۔ اپنی قوم و ملک سے بے پناہ محبت کرنے والے صدام ادبا و شعراء کی مالی و اخلاقی مدد کرتے ہوئے انکی ہمت افزائی کرتے رہتے ہیں۔



AZAD HOUSE OF PUBLICATIONS

H.No. C2, Sriram's Arcade, Amaravati Road.
Undavalli - 522501, Guntur district. (A.P)

Cell: 9440241727, Email: naseerahamedsyed@gmail.com